



ज्योतिर्लिंग महाकालेश्वर का बुधवार को आकर्षक श्रृंगार किया गया।

खुसूर-फुसूर

शब्द और कर्म पर अडिग

शब्द और कर्म में अक्सर हेर फेर रहा है। यही कारण विश्वास के अभाव का रहा है। प्रशासन और आमजन के बीच दूरी की वजह भी कुछ ऐसी ही है। सीवेज लाइन के मुद्दे से यह विश्वास का अभाव गहरा गया। हालांकि नीली टी शर्ट के साथ रोज शहर के मैदान में कार्य की फुटबॉल से गोल करने वाला अधिकारी अपने शब्द और कर्म में कोई अंतर नहीं रख रहा है। रघुकूल रीत के, वाक्य पर चलते हुए शहर के चौड़ीकरण प्रभावितों की समस्याओं को बराबर निपटान में पूरा योगदान देने में उनके पास कोई देर नहीं है। इस अधिकारी ने चौड़ीकरण के कार्यों को लेकर कई बार अपने अमले को कहा है कि संबंधित क्षेत्रों के रहवासियों को आम जीवन में कोई समस्या न हो और चौड़ीकरण के काम को अंजाम भी दिया जाए। इसी पर कायम रहते हुए वे काम भी करवा रहे हैं। गैल से नीलगंगा मार्ग पर अभी काम जारी है। यहां पाइप लाइन के लिए रहवासियों के घरों के सामने एक सप्ताह पूर्व गड़दे खोदकर छोड़ दिए गए थे। परेशान एक परिवार ने युवा अधिकारी को अपनी समस्या बता दी। अधिकारी ने भी तुरंत ही अमले को निशाने पर ले लिया और मात्र 24 घंटे में ही समस्या का निराकरण हो गया। ये जरूर है कि निचले अमले ने अपने बचाव में वो सब तर्क दिए जो अक्सर दिए जाते हैं लेकिन समझदार एवं योग्य नीली टी शर्ट वाले अधिकारी ने सभी तर्कों को सिरों से नकारते हुए साफ कहा कि रहवासियों को अगर किसी तरह की समस्या हो रही है तो निदान करना आपका दायित्व है। युवा अधिकारी तक जाने से पहले क्षेत्रीय स्तर के अधिकारियों को इस बारे में नागरिकों ने सात दिनों में 4 बार यह कहते हुए समस्या बताई की गहराई के गड़दे घरों के ठीक सामने खुदे हुए हैं और उनका घर से निकलना भी मुश्किल हो रहा है लेकिन किसी ने ध्यान नहीं दिया। युवा अधिकारी को समस्या बताने के मात्र 24 घंटे में ही निदान हो गया। यहां तक कि लाइन डालकर मिट्टी से पूरी तरह उसे ढक दिया गया और रहवासियों की संतुष्टि भी ली गई। खुसूर-फुसूर है कि अगर उपर के अधिकारी आमजन की समस्या निदान में रूचि लेने लगे तो निचले अधिकारी का दम नहीं है कि वे आमजन की समस्या का निदान न करें। वैसे भी सवारी मार्ग को समग्रवधि में पूर्ण कर इस युवा अधिकारी ने शहर की संस्था को चलाने का अपना हुनर दिखा दिया है।

नैनो न्यूज

- गुर्जर नेता विजय किरोड़ी सिंह बैसला 13 अगस्त को उज्जैन आएंगे वे जयपुर, राजस्थान में आयोजित समाज की आवश्यक बैठक में शामिल होने के लिए उज्जैन आएंगे।
- डॉ आशीष गोमे द्वारा लिखी गई पुस्तक प्रिंसिपल्स एंड प्रैक्टिसेज ऑफ फार्मास्युटिकल वेस्ट वाटर ट्रीटमेंट का विमोचन।
- शंकर गुरु महाराज का जन्म-जयंती महोत्सव श्रद्धा-भक्ति पूर्वक श्रीराम-जानकी मंदिर सभागृह में श्रद्धा-भक्ति पर्व के रूप में मनाया गया।
- पुलिस पेंशनर संघ उज्जैन एवं संयुक्त मोर्चा पेंशनर संघ के संयुक्त तत्वावधान में इस वर्ष 15 अगस्त को 80वां स्वतंत्रता दिवस समारोह हर्षोल्लास के साथ मनाया जाएगा।
- मुख्यमंत्री डॉ. मोहन यादव के मार्गदर्शन में शहीद राजाभाऊ महाकाल मंडल अध्यक्ष मुकेश पोरवाल के नेतृत्व में मंडल के सभी वार्डों में भव्य तिरंगा यात्रा निकाली गई।
- अमर शहीद राजाभाऊ महाकाल एवं अन्य शहीदों की स्मृति में पर्यावरण प्रेमी मंच का 501 पौधे लगाने का संकल्प, 16 अगस्त को विश्वविद्यालय में लगेंगे 101 पौधे।
- हरियाली अमावस्या पर श्री राठौर तीर्थ धाम भूमि पर हनुमान चालीसा पाठ एवं पौधारोपण, इस अवसर पर सामूहिक रूप से हनुमान चालीसा का पाठ किया गया
- शासकीय कालिदास कन्या महाविद्यालय में भारतीय पुस्तकालय विज्ञान के जनक एसआर रंगनाथन का 134वां जन्मदिवस राष्ट्रीय पुस्तकालयाध्यक्ष दिवस के रूप में मनाया गया।
- जोधपुर राजवंश के प्रतिनिधि भी होंगे शामिल, 56 करोड़ से संवर रहा समाधि स्थल, पर्यटन केंद्र के रूप में मिलेगी नई पहचान।

ट्रेंडिंग



एमआर-5 ट्रांसफर स्टेशन: 12 साल का 1 लाख टन लिंगेसी वेस्ट साफ

कचरे का पहाड़ बना एक साल में हरियाली का उद्यान

500 से अधिक प्रजातियों के पौधे आरडीएफ-सीएंडडी वेस्ट से कमाई भी

दैनिक अवन्तिका ►► उज्जैन

जहां से कभी सिर्फ दुर्गंध, धुआं उठती थी और कचरे के पहाड़ दिखते थे यही नहीं आसपास के क्षेत्र की कालोनियों में रहवासियों का जीना दूभर था उसी जगह अब हरियाली लहलहा रही है। नगर निगम उज्जैन ने इसे सच कर दिखाया है। एफआर-5 स्थित ट्रांसफर स्टेशन पर पिछले 12 सालों से जमा 1 लाख मीट्रिक टन पुराने कचरे का वैज्ञानिक तरीके से निपटारा कर दिया गया। खाली हुई जमीन पर अब 500 से अधिक प्रजातियों का हरित क्षेत्र विकसित किया गया है। निगम आयुक्त अभिलाष मिश्रा के निर्देश पर

स्वच्छता और पर्यावरण संरक्षण की दिशा में यह बड़ी मिसाल कायम की गई है। आसपास की कॉलोनी के रहवासी पहले घरों की खिड़की नहीं खोल पाते थे और अब पर्यावरणीय हवा ले रहे हैं। ये सिर्फ सफाई अभियान नहीं था। ये पर्यावरण पुर्नस्थापना का अभियान था।

ये बदलाव हुआ

- बदव-धुआं खत्म: आसपास की हवा और स्वास्थ्य में सुधार
- जमीन का पुनः उपयोग: अनुपयोगी जमीन अब हरित क्षेत्र

परंपरा और धार्मिकता की स्थिति में आधुनिकता के समावेश का सुझाव

भगवान श्री महाकाल की सवारी में ‘रोबोटिक हाथी’ की पेशकश

पशु-अधिकार संगठन पेटा इंडिया ने मंदिर समिति को दान में देने का प्रस्ताव रखा

दैनिक अवन्तिका ►► उज्जैन

बाबा श्री महाकाल की सवारी में असली हाथी की जगह रोबोटिक हाथी के उपयोग का प्रस्ताव है। अभी यह मामला वन विभाग के माध्यम से मंदिर प्रबंध समिति के सामने आया है। हालांकि प्रस्ताव के आने के पूर्व श्रावण-भादौ मास की सवारियों का क्रम शुरू हो चुका था इसके चलते अभी इस पर मंदिर समिति हलनता से विचार नहीं कर सकी है।

पशु-अधिकार संगठन पेटा इंडिया ने ज्योतिर्लिंग श्री महाकालेश्वर मंदिर को एक वास्तविक आकार का यांत्रिक हाथी भेंट करने की पेशकश की है, जो धार्मिक जुलूसों में असली हाथी की जगह ले सके। संगठन का कहना है कि इससे न केवल किसी पशु को कष्ट नहीं होगा, बल्कि यह सालभर श्रद्धालुओं को भी आकर्षित कर सकता है। केरल, कर्नाटक और महाराष्ट्र के कई मंदिरों में इस तरह के हाथी अब स्वीकार किए जा चुके हैं। देशभर के 40 से अधिक मंदिरों में रोबोटिक हाथी पहले ही स्वीकार किए जा चुके हैं। पेटा अब तक ऐसे 29 हाथी दान कर चुका है। हाल के



'असली जैसा हिलाएगा कान-पूंछ, छोड़ेगा धुआं' - संगठन की और से पिछले बुधवार को उज्जैन वन विभाग के अफसर को रोबोटिक हाथी का प्रस्ताव देते हुए संगठन प्रतिनिधि ने प्रेजेंटेशन दिखाया। संगठन का दावा है कि ये मशीन दृबद्ध असली हाथी जैसी होगी। सवारी के दौरान ये कान फड़फड़ाएगी, सूंड हिलाएगी, पूंछ पटकेगी और पानी की बौझार भी कर सकेगी। वन मंडलाधिकारी अनुराग तिवारी ने बताया, पेटा ने कहा कि दक्षिण भारत के कई मंदिरों में अब रोबोटिक हाथी का इस्तेमाल हो रहा है। इससे भीड़ में होने वाले हादसों से बचा जा सकता है। उन्होंने प्रस्ताव के साथ मंदिर समिति से बात करने की इच्छा भी जताई। लेकिन सवारी का क्रम शुरू हो चुका है, इसलिए इस पर तुरंत कोई फैसला नहीं हो पाया।

उदाहरणों में महाराष्ट्र के पंढरपुर कानपुर शामिल हैं। यहाँ तक कि तेलंगाना सरकार ने भी अपने

हाथी दान का भी मिला था प्रस्ताव

मंदिर समिति से जुड़े सूर्यों के अनुसार करीब दो दशक पूर्व भोपाल के एक श्रद्धालु ने मंदिर को हाथी दान की मंशा जताई थी। उस दौरान हाथी की खरीदी से लेकर यहां लाने तक का खर्च श्रद्धालु ने उठाने के लिए कहा था। बाद में इस पर कोई निर्णय नहीं हो सका और यह मामला आया गया हो गया। पेटा एक नजर में - पीपल फॉर द एथिकल ट्रीटमेंट ऑफ एनिमल्स (पेटा) एक प्रमुख पशु अधिकार संगठन है जिसकी स्थापना 1980 में एलेक्स पाचेको और इंग्रिड न्यूकैंक ने की थी। शुरुआत में अनुसंधान प्रयोगशालाओं में होने वाली क्रूरता को उजागर करने के लिए पहचाना जाने वाला पेटा एक वैश्विक संस्था के रूप में विकसित हुआ है जिसके नौ मिलियन से अधिक सदस्य और काफी वार्षिक व्यय हैं। यह संगठन पशुओं के शोषण के विभिन्न रूपों के खिलाफ अभियान चलाता है, जिनमें विविसेक्शन, फेक्ट्री फार्मिंग, शिकार और मनोरंजन तथा उत्पाद परीक्षण में पशुओं का उपयोग शामिल है। पेटा का मानना ​​है कि पशुओं का उपयोग मानव लाभ के लिए नहीं किया जाना चाहिए और यह तकनीकी प्रगति द्वारा संभव बनाए गए विकल्पों को बढ़ावा देता है।

प्रति वर्ष सवारी में जरूरत- श्रावण-भादौ की सवारियों के लिए हर साल हाथी की जरूरत होती है। दूसरी सवारी से हाथी शामिल होता है। उस पर भगवान के मनमहेश स्वरूप को विराजित किया जाता है। महावत के साथ भगवान के स्वरूप और एक पंडित प्रतिनिधि भी इस पर सवारी के दौरान चलते हैं। मंदिर समिति हाथी को देती है मेहनताना- मंदिर समिति हर सवारी के बाद हाथी को मेहनताना देती है - 5 किलो घी, 1 डिब्बा तेल, 5 किलो गुड़, 10 साबुन और 5100 रुपये नकद।

आधिकारिक समारोहों के लिए एक रोबोटिक हाथी अपनावा है।

कानपुर शामिल हैं। यहाँ तक कि तेलंगाना सरकार ने भी अपने

पर्यावरण संरक्षण का संदेश

गिरे पेड़ को फिर खड़ा कर बचाया

दैनिक अवन्तिका ►► उज्जैन

गिरे हुए पेड़ को उठाकर दोबारा खड़ा करने और उसे फिर से जीवित करने का प्रयास पर्यावरण प्रेमियों ने किया। पर्यावरण प्रेमी परिवार सामाजिक सेवा संस्थान एवं वसुंधरा हरियाली महोत्सव समिति उज्जैन के सदस्यों ने पेड़ को संभालकर खड़ा किया और उसे दोबारा पनपने लायक बनाने का प्रयास किया।

समिति के सदस्यों ने कहा कि पेड़ गिर जाने का मतलब उसका जीवन समाप्त होना नहीं है। प्रयास और देखभाल से उसे फिर खड़ा किया जा सकता है। इस पहल के माध्यम से लोगों को पर्यावरण संरक्षण और



अधिक से अधिक पेड़ बचाने का संदेश दिया गया। उन्होंने कहा कि कोशिश करने वालों की हार नहीं होती और वन है तो कल है।

हरियाली अमावस्या पर महाकाल में रही श्रद्धालुओं की भीड़

दैनिक अवन्तिका ►► उज्जैन

श्रावण मास के साथ हरियाली अमावस्या के अवसर पर भी उज्जैन में श्रद्धालुओं की संख्या बढ़ गई। महाकाल दर्शन के लिए देशभर से बड़ी संख्या में श्रद्धालु पहुंचे। हरियाली अमावस्या पर धार्मिक मान्यता के अनुसार स्नान, दान-पुण्य और देव दर्शन का विशेष महत्व होने के कारण बड़ी संख्या में श्रद्धालु उज्जैन पहुंचे। इसके चलते श्री महाकालेश्वर मंदिर में भी दर्शनार्थियों की भीड़ बढ़ी।

बढ़ती भीड़ को देखते हुए मंदिर प्रशासन ने श्रद्धालुओं के लिए प्रवेश व्यवस्था को अलग-अलग किया। 250 रुपए शुल्क वाली शीघ्र दर्शन टिकट लेने वाले श्रद्धालुओं को गेट नंबर 1 और 4 से प्रवेश दिया, जबकि

प्रवेश व्यवस्था से मिल रही राहत

सामान्य दर्शन करने वाले श्रद्धालुओं के लिए नीलकंठ द्वार से प्रवेश की व्यवस्था की गई। अलग-अलग प्रवेश मार्ग होने से श्रद्धालुओं की कतारों को नियंत्रित करने में सुविधा मिली।



- कावड़ यात्रियों को गेट 1 और 4 से नि:शुल्क प्रवेश- श्रावण मास में बड़ी संख्या में कावड़ यात्री भी महाकाल दर्शन के लिए पहुंचे। कावड़ यात्रियों के लिए भी गेट नंबर 1 और 4 से नि:शुल्क प्रवेश की व्यवस्था की गई। इससे कावड़ यात्रियों को सामान्य दर्शनार्थियों की भीड़ से अलग रखते हुए मंदिर में प्रवेश कराया जा रहा है।
- श्रद्धालुओं की सुविधा पर जोर- महाकाल मंदिर में लगातार बढ़ रही भीड़ को देखते हुए श्रद्धालुओं से निर्धारित प्रवेश द्वार से ही मंदिर में प्रवेश करने और व्यवस्था में सहयोग करने की अपील की। हरियाली अमावस्या के कारण बड़ी भीड़ को देखते हुए आने वाले समय में भी मंदिर प्रशासन के सामने सुचारु दर्शन व्यवस्था बनाए रखना बड़ी चुनौती रहेगी।

12 साल का कचरा, 1 साल में साफ

एमआर-5 ट्रांसफर स्टेशन पर वर्षों से जमा लिंगेसी वेस्ट के कारण आसपास के रहवासी परेशान थे। गर्मियों में धुआं, बरसात में बदबू और गंदगी आम बात थी। निगम ने करीब 1 साल पहले बायो-माईनिंग प्रक्रिया शुरू की। इसके लिए 3 आधुनिक ट्रामल मशीनें, पोकलेन और जेसीबी लगाई गईं। कचरे को मशीनों से छॉटकर अलग-अलग श्रेणियों में बांटा गया। परिणाम यह रहा कि 1 साल में पूरे 1 लाख टन कचरे का निपटारा हो गया। जिसस जगह पहाड़ था, वहां अब मिट्टी और हरियाली है।

राहुल गांधी सितंबर में उज्जैन आएंगे, महाकाल मंदिर भी जाएंगे

दैनिक अवन्तिका ►► उज्जैन

कांग्रेस के वरिष्ठ नेता और लोकसभा में विपक्ष के नेता राहुल गांधी सितंबर में उज्जैन आएंगे। प्रस्तावित दौरे के दौरान वे उज्जैन संभाग के उन कांग्रेस कार्यकर्ताओं से संवाद करेंगे, जिनकी नियुक्ति संगठन सुजन के माध्यम से हुई है। कार्यक्रम में उज्जैन के साथ रतलाम, शाजापुर, देवास, आगर मालवा, मंदसौर और नीमच जिले के कांग्रेस पदाधिकारी और

कार्यकर्ता शामिल होंगे। राहुल गांधी के प्रस्तावित उज्जैन दौरे की खबर के बाद कांग्रेस संगठन ने तैयारियां शुरू कर दी हैं। जिला अध्यक्ष महेश परमार और शहर अध्यक्ष मुकेश भाटी कार्यक्रम को लेकर रणनीति बनाने में जुटे हैं। हालांकि दोनों नेता अभी कार्यक्रम को लेकर सार्वजनिक रूप से कुछ कहने से बच रहे हैं। राहुल गांधी के कार्यक्रम के लिए क्षीरसागर और कार्तिक मेला ग्राउंड को संभावित स्थल के तौर पर चिन्हित किया गया है।

स्वतंत्रता दिवस पर स्वैच्छिक रक्तदान शिविर

दैनिक अवन्तिका ►► उज्जैन

स्वतंत्रता दिवस के अवसर पर शहर की सामाजिक संस्था उज्जयिनी रक्त संचार संस्था द्वारा हर वर्ष की परंपरा को अगे बढ़ाते हुए इस वर्ष भी 15 अगस्त को स्वैच्छिक रक्तदान शिविर आयोजित किया जाएगा। संस्था की ओर से बताया गया कि शिविर का आयोजन 15 अगस्त को दोपहर 1 बजे से शाम 4 बजे तक नानाखेड़ा स्थित कॉंसर्मांस मॉल में किया जाएगा।

संस्था पदाधिकारियों ने बताया कि स्वतंत्रता दिवस केवल देशभक्ति और राष्ट्रीय गौरव का पर्व ही नहीं, बल्कि समाज और जरूरतमंद लोगों के प्रति अपनी जिम्मेदारी निभाने का अवसर भी है। रक्तदान के माध्यम से किसी जरूरतमंद मरीज के जीवन को बचाने में महत्वपूर्ण योगदान दिया जा सकता है। इसी उद्देश्य से

संस्था द्वारा प्रत्येक वर्ष स्वतंत्रता दिवस पर रक्तदान शिविर आयोजित किया जाता है। शिविर में स्वस्थ एवं पात्र व्यक्ति स्वेच्छा से रक्तदान कर सकेंगे। संस्था की ओर से नागरिकों से अधिक से अधिक संख्या में शिविर में पहुंचकर रक्तदान करने की अपील की गई है। रक्तदान को लेकर लोगों में जागरूकता बढ़ाने के साथ ही जरूरतमंद मरीजों के लिए रक्त की उपलब्धता सुनिश्चित करने की दिशा में भी यह शिविर महत्वपूर्ण पहल है। उज्जयिनी रक्त संचार संस्था के रूपाेश बिडवान एवं सुनील गुप्ता ने शहरवासियों से अपील की है कि स्वतंत्रता दिवस के अवसर पर राष्ट्र के प्रति अपनी जिम्मेदारी के साथ मानव सेवा का संकल्प लेते हुए रक्तदान करें और इस राष्ट्रीय पर्व को किसी के जीवन में नई उम्मीद देने के साथ यादगार बनाएं।

घायल स्ट्रीट डॉग को मिला जीवन, अब तलाश सहारे की

दैनिक अवन्तिका ►► उज्जैन

संदीप जोशी के बेटे पुष्प के जन्मदिन पर गली में एक घायल स्ट्रीट डॉग का बच्चा मिला। दूसरे कुत्तों के हमले और वाहन की चपेट में आने से उसकी हालत बेहद गंभीर थी। संदीप जोशी और उनके बेटे ने तत्काल उसे महाकाल वेटरिनरी क्लिनिक में डॉ. सतीश शर्मा को दिखाया। तीन दिन के उपचार के बाद उसकी हालत में काफी सुधार हुआ। परिवार ने बताया कि उसका इलाज और वैक्सिनेशन पूरा हो चुका है तथा 15 दिन की



दवाइयां भी उपलब्ध हैं। निजी मजबूरी के कारण परिवार अब उसे अपने पास नहीं रख पा रहा है। उन्होंने पशु प्रेमियों और संस्थाओं से उसे स्थायी रूप से अपनाने की अपील की है। इच्छुक व्यक्ति 9229578217 पर संपर्क कर सकते हैं।

Hotel Siddhi Shree

A/C & Non Ac Room Available

50/11, Begumpura, Infrnt of Bridge, Ujjain (M.P.)

Ph. : 0734-+4067877
Mob. 8989188215
Mob. 7415143051

न्यूज़ ब्रीफ

उज्जैन की बेटी निकिता वियतनाम में लहराएंगी तिरंगा

उज्जैन। महाकाल की नगरी की बेटी अब विश्व मंच पर तिरंगा लहराने को तैयार है। फेमिना मिस इंडिया वर्ल्ड 2024 निकिता पौरवाल वियतनाम में होने वाली 73वीं मिस वर्ल्ड प्रतियोगिता में भारत का प्रतिनिधित्व करेंगी। दुनिया के 120 देशों की प्रतिभागियों के बीच निकिता विश्व सुंदरी का ताज जीतने की चुनौती पेश करेंगी। शैंड फिनाले 5 सितंबर 2026 को वियतनाम में होगा। निकिता का जन्म उज्जैन में हुआ। साल 2024 में मुंबई में हुए फेमिना मिस इंडिया वर्ल्ड का खिताब जीतकर वह मध्य प्रदेश की पहली मिस इंडिया बनीं। तभी से वह मिस वर्ल्ड की तैयारी में जुटी थीं। निकिता सिर्फ़ खूबसूरती का चेहरा नहीं हैं। वह एक अभिनेत्री, लेखिका, नोटककार और थिएटर कलाकार भी हैं। परफॉर्मिंग आर्ट्स में ग्रेजुएट निकिता ने 8 साल की उम्र में पहली किताब लिखी थी।

एचआईवी जागरूकता अभियान का हुआ शुभारंभ

इंदौर। अंतर्राष्ट्रीय युवा दिवस के अवसर पर मध्यप्रदेश में 12 अगस्त से 12 अक्टूबर 2026 तक प्रदेशव्यापी एचआईवी/एडस सप्ताह जागरूकता अभियान का शुभारंभ हुआ। उप मुख्यमंत्री राजेन्द्र शुक्ल ने वीडियो संदेश में कहा कि समय पर एचआईवी जांच और उपचार से संक्रमण को नियंत्रित किया जा सकता है। उन्होंने लोगों से बिना संकोच एचआईवी जांच कराने तथा संक्रमित व्यक्तियों से एआरटी उपचार प्राप्त करने की अपील की। उन्होंने गर्भवती माताओं की गर्भावस्था के प्रथम तीन माह में एचआईवी, सिफलिस एवं हेपेटाइटिस-बी की जांच कराने पर भी जोर दिया। भोपाल में आयोजित कार्यक्रम में लोक स्वास्थ्य एवं शिक्षा शाखा राज्य मंत्री नरेंद्र शिवाजी पटेल ने वाइक रैली को हरी झंडी दिखाकर अभियान का शुभारंभ किया।

संभागीय लता मंगेशकर सुगम संगीत प्रतियोगिता 10 सितम्बर को

इंदौर। उत्साद अलाउद्दीन खाँ संगीत एवं कला अकादमी, मध्यप्रदेश शासन, संस्कृति विभाग द्वारा महान पार्श्व गायिका लता मंगेशकर सुगम संगीत संभागीय प्रतियोगिता वर्ष 2026-27 का आयोजन 06 से 15 सितम्बर, 2026 तक आयोजित किया जा रहा है। अकादमी के निदेशक श्री प्रकाश सिंह ठाकुर ने बताया कि प्रतिवर्ष आयोजित होने वाली इस प्रतियोगिता के अंतर्गत युवा प्रतिभाओं को मंच प्रदान किया जाता है। इस वर्ष प्रतियोगिता के संभागीय आयोजन अंतर्गत इंदौर संभाग में 10 सितम्बर, 2026 को प्रातः 10 बजे से शासकीय लता मंगेशकर संगीत महाविद्यालय, इंदौर में आयोजित होगी। यह प्रतियोगिता पूर्णतः निःशुल्क होगी, जो दो आयु वर्गों में आयोजित की जाएगी। इसमें जुनियर 8 से 15 वर्ष एवं सीनियर 16 से 25 वर्ष के दो आयु वर्ग हैं।

मासूम अनिका को बचाने के लिए जुट गए आठ करोड़



इंदौर। इंदौर की अनिका शर्मा के लिए अब तक 8 करोड़ रुपये से ज्यादा की राशि उसके माता-पिता ने क्राउड फंडिंग से जुटा ली है, लेकिन डॉलर के रेट बढ़ने से अमेरिका से मंगाए जाने वाले इंजेक्शन की कीमत में बदलाव आया है। अब उस इंजेक्शन को मंगाने के लिए 9 करोड़ रुपये से अधिक की जरूरत होगी। अब माता-पिता को इंतज़ार है कि जिन लोगों ने राशि देने का वादा किया था, वे भी जल्द राशि उपलब्ध करा दें, ताकि उनकी बेटी का इलाज जल्द शुरू हो सके। इंदौर की अनिका शर्मा एसएम टाइम्स -2 बीमारी से पीड़ित हैं। इसके इलाज के लिए 9 करोड़ रुपये का इंजेक्शन लगाना, जो अमेरिका से आना है। पिछले कई महीनों से अनिका की मां सरिता और पिता प्रवीण ने कई लोगों के साथ मिलकर क्राउड फंडिंग की और इस क्राउड फंडिंग से करोड़ों रुपये बेटी के इलाज के लिए जमा कर लिए। इंदौर में सबसे ज्यादा उन्हें मदद मिली। इसके बाद वे मुंबई भी गए और वहां से कई लोगों ने उन्हें मदद की, लेकिन अभी भी उनकी राशि नहीं जुट पाई है, जिलानी इंजेक्शन खरीदने के लिए जरूरी है। मासूम अनिका का मामला इंदौर हाईकोर्ट तक भी पहुंच चुका है और कोर्ट ने सरकार को मदद करने के लिए कहा है।

नौनो न्यूज़

- भोपाल-इंदौर एक्सप्रेससे योजना आगे-** राज्य सरकार भोपाल-इंदौर के बीच करीब चार हजार करोड़ रुपए की छह लेन ग्रीनफील्ड एक्सप्रेसवे योजना आगे बढ़ा रही है।
- सफर का समय घटाने की तैयारी-** प्रस्तावित भोपाल-इंदौर एक्सप्रेसवे से दोनों शहरों के बीच यात्रा समय करीब चार घंटे से घटकर ढाई घंटे होने की उम्मीद है।
- मौर्यकालीन धरोहर पर नई नजर-** उज्जैन की वैश्य टेकरी को लेकर पुरातत्व विभाग फिर सक्रिय हुआ है। यहां करीब 2200 वर्ष पुराने बौद्ध अवशेष मिलने की उम्मीद है।
- बारिश से यातायात व्यवस्था चुनौती-** मध्यप्रदेश में बारिश और तेज हवाओं के कारण कई शहरों में जलभराव तथा यातायात प्रभावित होने की आशंका जताई गई है।
- प्राकृतिक डेयरी उत्पादों का बढ़ावा-** एनालॉग पनीर पर रोक के साथ सरकार ने प्राकृतिक दूध से तैयार खाद्य उत्पादों को प्रोत्साहित करने और डेयरी क्षेत्र मजबूत करने पर जोर दिया।
- निवेश से रोजगार के अवसर बढ़ेंगे-** अहमदाबाद में मिले निवेश प्रस्तावों से मध्यप्रदेश में औद्योगिक गतिविधियां बढ़ने की उम्मीद है।

शहर में रहते हुए गांवों में नौकरी करने वाले शिक्षकों की बड़ी परेशानी

फरमान: शिक्षकों को सुबह 10 बजे के पहले लगाना होगी ई-अटेंडेंस

दैनिक अवन्तिका ►► उज्जैन

ई-अटेंडेंस सिस्टम लागू कर प्रदेश के विद्यालयों में शिक्षकों की उपस्थिति बढ़ाने के लिए एक्टिव लोक शिक्षण आयुक्त अभिषेक सिंह ने शिक्षकों को परेशानी बढ़ा दी है। अब शिक्षकों को ताजा निर्देश जारी कर कहा गया है कि उन्हें दस बजे के पहले विद्यालय में पहुंचकर ई अटेंडेंस लगाना होगी। इसके बाद अगर साढ़े दस बजे तक ई अटेंडेंस लगाते हैं तो देरी का कारण बताया होगा। इस अवधि के बाद ई अटेंडेंस को मान्य नहीं किया जाएगा। इस आदेश से अकेले उज्जैन जिले में 8 हजार से अधिक शिक्षक प्रभावित



हो रहे हैं। लोक शिक्षण आयुक्त ने यह निर्देश सभी जिला शिक्षा अधिकारियों को दिए हैं। वीडियो कॉन्फ्रेंसिंग से ली गई बैठक में आयुक्त सिंह ने कहा है कि ई-अटेंडेंस को लेकर

उफनते नदी- नाले पार न करें टीचर, स्टूडेंट

लोक शिक्षण आयुक्त अभिषेक सिंह ने कहा है कि बारिश के दौरान उफनते नदी नाले पार करके न तो टीचर्स को और न ही स्टूडेंट्स को स्कूल जाना है। टीचर ऐसी स्थिति आने पर इसे अपने संकुल प्राचार्य और प्राचार्य को व्हाट्सएप ग्रुप के जरिये जानकारी देंगे। इसे कंसीडर किया जाएगा। उन्होंने यह भी कहा है कि वीडियो कांफ्रेंसिंग मीटिंग में उन्होंने टीचर्स के स्कूल आने के टाइमिंग की जानकारी ली है। कुछ जिलों में डीईओ के द्वारा गलत टाइम कोट किए जाने का मामला सामने आया है, उसे सुधारा जाएगा।

किसी तरह की लापरवाही से वेतन कट सकता है। इसलिए शिक्षकों, लोकसेवकों की जिम्मेदारी है कि वे समय पर विद्यालय में उपस्थित हों और पठन पाठन के कार्य में शामिल हों। शिक्षा विभाग के अधिकारियों और कर्मचारियों को लेकर दिए ताजा निर्देश में आयुक्त ने कहा है कि सभी अधिकारी एवं कर्मचारी को प्रतिदिन प्रातः 10 बजे से पूर्व संस्था में उपस्थित होना है।

देशभक्ति का रंग तिरंगा यात्रा के संग..

एसपी समेत अफसर घोड़े पर सवार होकर निकले

दैनिक अवन्तिका ►► उज्जैन

आजादी का जश्न स्वतंत्रता दिवस 15 अगस्त शनिवार को मनाया जाएगा उससे पहले हर घर तिरंगा अभियान यात्रा में देशभक्ति का रंग दिखाई देने लगा है। गुरवार को पुलिस विभाग ने तिरंगा यात्रा निकाली और देश भक्ति के साथ राष्ट्रीय एकता का संदेश दिया।

पुलिस विभाग की तिरंगा यात्रा दशहरा मैदान से शुरू हुई थी, जिसमें पुलिस बैंड, अश्वारोही दल, पुलिस बल, होमगार्ड, एनसीसी, एनआरएस, स्काउट तथा बड़ी संख्या में स्वयंसेवक शामिल थे भव्य तिरंगा यात्रा कलेक्टर रोशन कुमार, पुलिस अधीक्षक प्रदीप शर्मा, नगर निगम आयुक्त अभिलाष मिश्रा यात्रा का नेतृत्व करते हुए घोड़े पर



सवार होकर हाथों में तिरंगा थामे देशभक्ति और राष्ट्रीय एकता का संदेश देते हुए चल रहे थे। पीछे पुलिस बैंड द्वारा देशभक्ति गीतों की धुनवजवाई जा रही थी, वहीं तिरंगा पुरी यात्रा मार्ग पर, लहराता हुआ दिखाई दे रहा था। पुलिस अधीक्षक ने बताया कि तिरंगा यात्रा का

उद्देश्य जनजागरूकता बढ़ाना तथा स्वतंत्रता दिवस के अवसर पर प्रत्येक नागरिक को अपने घर पर तिरंगा फहराने के लिए प्रेरित करना रहा। शहर में तिरंगा यात्रा का आयोजन राजनीतिक दलों, सामाजिक संस्थाओं, स्कूली विद्यार्थियों द्वारा भी किया जा रहा है।

2200 साल पुराना टीला फिर खोदेगी एसआई के साथ मिलकर प्रदेश सरकार


उज्जैन की वैश्य टेकरी 'महास्तूप', सांची से भी बड़ा !

प्रदेश की मोहन सरकार बौद्ध पर्यटन के बड़े केंद्र के रूप में विकसित करने को उत्सुक

दैनिक अवन्तिका ►► उज्जैन

उज्जैन के कानीपुरा रोड स्थित वैश्य टेकरी सांची से भी बड़ा और 2200 साल पुराना इतिहास कुरेदने के लिए मध्यप्रदेश की सरकार मध्य प्रदेश में एक ऐसा बौद्ध स्तूप दबा है जिसके बारे में 86 साल पहले ही पता चल चुका था, लेकिन गैस के रिसाव के चलते तत्कालीन समय में खुदाई अधूरी छोड़ दी गई थी। अगर सब कुछ सही रहा और समयानुकूल यह खुदाई हो गई तो मोहन सरकार वैश्य टेकरी को विकसित कर बौद्ध पर्यटन के बड़े केंद्र के रूप में विकसित करने को उत्सुक नजर आ रही है।

उज्जैन स्थित वैश्य टेकरी में सांची से भी बड़ा और करीब 2,200 साल पुराना प्राचीन बौद्ध स्तूप दबा हुआ है।



सम्राट अशोक के काल से जुड़े इस बड़े विशाल ढांचे की 1939 के बाद अब फिर से खुदाई करने की तैयारी चल रही है। उज्जैन की ऐतिहासिक वैश्य टेकरी

सांची से बड़ा स्तूप एवं व्यास

ब्रिटिशकालीन रिपोर्ट के अनुसार, इस स्तूप का व्यास करीब 350 फीट और ऊंचाई कम से कम 100 फीट थी, जो सांची के 120 फीट व्यास और 54 फीट ऊंचाई वाले स्तूप को काफी पीछे छोड़ देती है। यह तीसरी शताब्दी ईसा पूर्व यानी लगभग 2,200 साल पुराना माना जाता है। उज्जैन से लगभग 236 किलोमीटर पश्चिम में स्थित वैश्य टेकरी एक बड़ा गोलाकार टीला है, जिसके चारों तरफ आयताकार गड्ढा बना हुआ है।

जहां सम्राट अशोक के काल के प्राचीन और विशाल बौद्ध स्तूप के अवशेष दबे हुए हैं। प्रसिद्ध वैश्य टेकरी पर सांची के स्तूप से भी कहीं अधिक विशाल और दो

कैसे पड़ा वैश्य टेकरी नाम ?

भारतीय पुरातत्व संरक्षण के अधीक्षण पुरातत्वविद शिवकांत बाजपेई के अनुसार, कुछ रिकॉर्ड इस स्मारक को सम्राट अशोक के समय से जोड़ते हैं। ऐसा माना जाता है कि जब अशोक उज्जैन के गवर्नर थे, तब उन्होंने अपनी पत्नी देवी (जो विदिशा के नगरश्रेष्ठी की पुत्री थी) की प्रेरणा से इस स्तूप का निर्माण करवाया था। यही वजह है कि एक वैश्य की पत्नी की प्रेरणा से बने इस बौद्ध स्थल का नाम 'वैश्य टेकरी' पड़ गया। इसके अलावा, इसका संबंध प्राचीन बौद्ध साहित्य में वर्णित 'कनकगिरि विहार' और चीनी यात्री ह्वेनसांग द्वारा वर्णित एक विशाल स्तूप से भी जोड़ा जाता है, हालांकि इसकी आधिकारिक पुष्टि अभी बाकी है।

सहस्राब्दी से अधिक पुराना बौद्ध स्तूप दबा हुआ है, जिसके रहस्यों को बाहर लाने के लिए अब एक बार फिर से खुदाई की तैयारी शुरू हो गई है।

चावल घोटाले के आरोप भी बने मुद्दा

इसी बीच कांग्रेस अध्यक्ष मल्लिकार्जुन खड़गे ने मध्यप्रदेश में कथित 1200 करोड़ रुपये के चावल डायवर्जन मामले को लेकर भाजपा सरकार पर निशाना साधा है। यह आरोप राजनीतिक बहस का हिस्सा बना हुआ है और सरकार की जवाबदेही को लेकर सवाल उठाए जा रहे हैं।

कर्मचारियों और शिक्षकों में असंतोष- दूसरी ओर सरकारी विभागों में कर्मचारियों की सेवा संबंधी समस्याएं भी सरकार के लिए चुनौती बनी हुई हैं। पुरानी पेंशन, ग्रेज्युटी, अवकाश नमदीकरण और न्यायालयीन आदेशों के पालन जैसे मुद्दों को लेकर कर्मचारी संगठनों की नाराजगी सामने आती रही है। स्कूल शिक्षा विभाग को लेकर भी शिक्षकों में असंतोष की चर्चाएं हैं। शिक्षकों का कहना है कि न्यायालयों से उनके पक्ष में आए निर्णयों और सेवा संबंधी अधिकारों के मामलों में समय पर कार्रवाई होने चाहिए। कर्मचारियों का तर्क है कि लंबे समय तक लंबित रहने वाले मामलों से विभागीय व्यवस्था के प्रति भरोसा प्रभावित होता है।

उठाए हैं और जांच की मांग की है। मुख्यमंत्री और सरकार की ओर से इन आरोपों को खारिज किया गया है। कांग्रेस इस मुद्दे को लेकर मुख्यमंत्री के इस्तीफे और जांच की मांग कर रही

है। कांग्रेस नेता जयराम रमेश ने भी मुख्यमंत्री पर गंभीर आरोप लगाए हैं, जबकि भाजपा की ओर से कांग्रेस आरोपों को राजनीतिक आरोप बताया गया है।

अदालत की टिप्पणियों ने भी उठाए सवाल

हाल में मध्यप्रदेश हाईकोर्ट ने ग्वालियर में सड़क धंसने के मामले से जुड़े अधिकारी की नियुक्ति पर नगर निगम से सवाल किए। अवलत ने पूछा कि ऐसे अधिकारी को जिम्मेदारी क्यों दी गई, जिस पर सड़क धंसने के मामले में कथित जिम्मेदारी बताई गई थी। इससे प्रशासनिक जवाबदेही और अधिकारियों की नियुक्ति को लेकर भी सवाल खड़े हुए हैं। एक अन्य मामले में हाईकोर्ट ने मध्यप्रदेश राज्य निर्वाचन आयोग के निर्देशक पर संविदा महिला कर्मचारी को चाइल्ड केयर लीव नहीं देने और अदालत के आदेशों की अनदेखी के मामले में 50 हजार रुपये का जुर्माना लगाया। लगातार सामने आ रहे आरोपों और कर्मचारियों की शिकायतों ने सरकार के सामने पारदर्शिता और जवाबदेही बनाए रखने की चुनौती बढ़ा दी है। हालांकि, इनमें से कई मामले राजनीतिक आरोप हैं और आरोपों को अंतिम रूप से सिद्ध मानना उचित नहीं होगा। सरकार की ओर से जिन मामलों में खंडन या फरफाई दी गई है, उसका उत्तेख भी जरूरी है।

अवकाश की समस्या के लिए तकनीकी समिति के साथ निर्णय होगा

आयुक्त अभिषेक सिंह ने कहा कि मप्र शिक्षक संघ का प्रतिनिधिमंडल मिला था और हमारे एप शिक्षक में अवकाश का आग्रह नहीं आने समेत अन्य दिक्कतों की जानकारी दी गई है। इसके लिए संघ के प्रतिनिधियों से कहा गया है कि वे चार सदस्यीय टीम बना दें ताकि लोक शिक्षण आयुक्त कार्यालय के तकनीकी टीम के साथ इसका समाधान किया जा सके।

सागर और मंदसौर डीईओ ने जारी किया अलग-अलग आदेश

इस संबंध में जिला शिक्षा अधिकारी सागर ने भी शिक्षकों को आदेश जारी कर निर्देशित किया था। इसके साथ ही मंदसौर में डीईओ ने आदेश जारी कर दिया। खास बात यह रही है कि दोनों ही जगह 15 मिनट समय का अंतर पाया गया। सागर डीईओ ने 10 के बाद और मंदसौर डीईओ ने पौने दस बजे का समय लिखा है।

जैन श्वेतांबर सोशल ग्रुप फेडरेशन का शपथ विधि समारोह आयोजित

मनोज जैन बने राष्ट्रीय महासचिव

दैनिक अवन्तिका ►► शाजापुर

जैन श्वेताम्बर सोशल ग्रुप्स फेडरेशन (रंज.) का शपथ ग्रहण समारोह इन्दौर के स्थानीय गार्डन में आयोजित किया गया। कार्यक्रम का शुभारंभ तिरंगा थीम की रिल प्रदर्शन से हुआ पश्चात मंगलाचरण प्रस्तुति में कृतिका जैन एंड ग्रुप का यादगार नवकार महामंत्र मंगलाचरण नृत्य एवं अरिहंत ग्रुप की राष्ट्रीय थीम प्रस्तुति दी।

संस्थापक अध्यक्ष विजय पुष्पा मेहता ने आशीर्वाचन पश्चात राष्ट्रीय अध्यक्ष संतोष मामा लता जाँ को शपथ दिलाई। स्थाई समिति राष्ट्रीय अध्यक्ष शिखरचंद बाफना द्वारा



पदाधिकारियों को एवं पूर्व अध्यक्ष किशोर पोरवाल द्वारा सभी कमेटी चेयरमैन को शपथ दिलाई गई। शाजापुर ग्रुप के मनोज जैन को राष्ट्रीय महासचिव बनाया गया। जैन के राष्ट्रीय महासचिव बनने पर ग्रुप सदस्यों ने बधाई देते हुए स्वागत किया। शपथ विधि समारोह में शाजापुर से 15 दंपति सदस्यों ने भाग लिया। निवृ.अध्यक्ष श्री संजय श्वेता छाजेड ने स्वागत उद्घोषन के साथ ही नव मनोनीत राष्ट्रीय अध्यक्ष मामा को पिन लगाकर कार्यभार सौंपा।

मुख्यमंत्री डॉ. यादव ने संसद यूथ पार्लियामेंट- 2026 को किया संबोधित

दैनिक अवन्तिका ►► भोपाल

मुख्यमंत्री डॉ. मोहन यादव ने कहा कि देश के युवाओं को राजनीति में आकर अपनी सक्रिय भागीदारी करनी होगी। युवा, डॉक्टर-इंजीनियर बनने के साथ ही राजनीति में आकर लोकतंत्र को सशक्त बनाएं। देश की आजादी के लिए अनेक स्वतंत्रता सेनानियों ने अपने प्राणों की आहुति दी। नेताजी सुभाषचंद्र बोस ने आर्डीसीएस की परीक्षा पास करने के बाद नौकरी ठुकराकर अंग्रेजों को करारा जवाब दिया था। वे देश को गुलामी की जंजीरों से मुक्त कराने के लिए स्वाधीनता के आंदोलन में कूद पड़े। देश के युवाओं को लोकतंत्र, संसदीय परम्परा और नीति निर्माण से जोड़ने की यह पहल अनुकरणीय है। देश का युवा भारत के भविष्य के लिए मंथन करने बैठा है। यह एक सुखद अनुभूति है। मुख्यमंत्री डॉ. यादव गुरवार को विधानसभा भवन स्थित विधान परिषद में आयोजित 'संसद यूथ पार्लियामेंट 2026' के उद्घाटन समारोह को संबोधित कर रहे थे। मुख्यमंत्री डॉ. यादव, विधानसभा अध्यक्ष नरेन्द्र सिंह तोमर तथा दिलीप बिल्डकॉन के सीएमडी दिलीप सूर्यवंशी ने संसद यूथ पार्लियामेंट 2026 का दीप प्रज्वलित कर शुभारंभ किया।

दुकानें, मॉल और होटल 24 घंटे तक संचालित हो सकेंगे

दैनिक अवन्तिका ►► भोपाल

मध्य प्रदेश में व्यावसायिक गतिविधियों को बढ़ावा देने के लिए सरकार ने बड़ा कदम उठाया है। राज्यपाल मंगुभाई पटेल ने मध्य प्रदेश कार्यस्थल सशक्तिकरण संहिता (श्रम शक्ति संहिता), 2026 को मंजूरी दे दी। राज्यपाल की मंजूरी के बाद अब प्रदेश में दुकानों, मॉल, होटल, रेस्टोरेंट और अन्य व्यावसायिक प्रतिष्ठानों को चौबीसों घंटे संचालित करने का रास्ता साफ हो गया है। हालांकि, नए नियमों के तहत कारोबार का समय बढ़ाने की अनुमति दी गई है, लेकिन कर्मचारियों के अधिकारों और उनकी सुरक्षा को भी प्राथमिकता दी गई है।

नई व्यवस्था के अनुसार, किसी भी कर्मचारी से एक सप्ताह में 48 घंटे से अधिक काम नहीं कराया जा सकेगा। यदि किसी कर्मचारी से अतिरिक्त समय तक काम लिया जाता है तो उसकी सहमति लेना अनिवार्य होगा। इसके साथ ही निर्धारित नियमों के अनुसार अतिरिक्त भुगतान भी करना होगा। व्यावसायिक प्रतिष्ठानों को कर्मचारियों के लिए अलग-अलग शिफ्ट की व्यवस्था करनी होगी, ताकि लगातार काम कराने की स्थिति पैदा न हो। सरकार ने पंजीयन प्रक्रिया को भी आसान बना दिया है। अब दुकानों और अन्य प्रतिष्ठानों को बार-बार पंजीयन का नवीनीकरण नहीं कराना होगा। एक बार ऑनलाइन पंजीयन कराने के बाद संबंधित प्रतिष्ठान को एक विशिष्ट पहचान संख्या जारी की जाएगी। यदि भविष्य में प्रतिष्ठान से जुड़ी किसी जानकारी में बदलाव होता है तो उसे ऑनलाइन अपडेट किया जा सकेगा।



भाजपा मंडल ने निकाली तिरंगा यात्रा, भारत माता की जय के लगाए नारे

महिदपुर रोड। महिदपुर रोड गुरुवार को भाजपा मंडल महिदपुर रोड द्वारा तिरंगा यात्रा निकाली गई, जिसमें भा ज पा उज्जैन ग्रामीण जिला अध्यक्ष राजेश धाकड़, पूर्व विधायक बहादुर सिंह चौहान, जिला महामंत्री राकेश यादव, मंडल अध्यक्ष गुरु चरण सिंह चौहान, जिला उपाध्यक्ष संदीप व्यास, जिला मंत्री एवं महिदपुर रोड सरपंच ऋतु पाटीदार, मंडल महामंत्री शंभू लाल शर्मा, मान सिंह सिसोदिया,पल्लव पोरवाल, मंडल उपाध्यक्ष रमेश मौणा, राजेश कांटेड़, भारत सिंह पवार, गोपाल बैरागी, सरपंच भूपेंद्र सिंह राठौड़, महेंद्र सिंह चौहान, कुबेर सिंह पंवार आदि पार्टी पदाधिकारी कार्यकर्ता शामिल हुए तिरंगा यात्रा पेट्रोल पंप से प्रारंभ हुई जिसका समापन नागदा तिराहे पर हुआ तिरंगा यात्रा में स्कूली बच्चों के अलावा अन्य 2जन प्रतिनिधि नगर के विभिन्न समाजों के समाजजन नगर वासी एवं क्षेत्र के गणमान्य नागरिक उपस्थित रहे। नागदा तिराहे पर भाजपा मंडल ग्रामीण उज्जैन के अध्यक्ष राजेश तथा पूर्व विधायक बहादुर सिंह चौहान ने तिरंगा यात्रा में शामिल लोगों को संबोधित किया।

गौशाला का किया निरीक्षण

आगर मालवा। कलेक्टर डॉ. शेरसिंह मीना ने राधा-कृष्ण गौशाला का निरीक्षण किया। गौशाला में आश्रित गोवंश की संख्या, पशु आहार की व्यवस्था, देखभाल एवं उपचार की व्यवस्थाओं का अवलोकन किया। बारिश में कीचड़ एवं पानी से गोवंश की सुरक्षा सुनिश्चित करने के निर्देश दिए। कलेक्टर ने गौशाला परिसर में पशु आहार के भंडारण एवं कुएं का निरीक्षण कर कुएं की मरम्मत करवाने के लिए भी कहा। उन्होंने गौशाला में आश्रित गोवंश की समुचित देखभाल, उपचार एवं आहार के पर्याप्त बंधन के निर्देश दिए।

जनविश्वास अभियान के अंतर्गत आंगनवाड़ी केंद्र का निरीक्षण



आगर मालवा। कलेक्टर डॉ. मीना ने गुरुवार को जन विश्वास अभियान के तहत ग्राम दाबड़िया में आंगनवाड़ी केंद्र का आकस्मिक निरीक्षण किया तथा बच्चों और गर्भवती महिलाओं के टीकाकरण, पूरक पोषण आहार वितरण, टेक होम राशन वितरण, गरम पका हुआ भोजन, नाश्ते का वितरण, दर्ज बच्चों की संख्या, बच्चों की उपस्थिति आदि की विस्तार से जानकारी ली। कलेक्टर ने शाला पूर्व शिक्षा गतिविधियों के बारे में भी पूछा और बच्चों को नियमित रूप से शाला पूर्व शिक्षा गतिविधियां करवाने के निर्देश दिए। उन्होंने केंद्र में उपलब्ध खिलौने, पठन-पाठन सामग्री फर्नीचर आदि के बारे में भी जानकारी ली। कलेक्टर ने द्वितीय चरण में ग्राम दाबड़िया की इस सक्षम आंगनवाड़ी को सक्षम बनाने और सुविधाएं उपलब्ध कराने के कार्य की सराहना की। कलेक्टर ने आंगनवाड़ी में सेम श्रेणी के एक बच्चे अर्चित मालवीय को सरपंच देवी सिंह द्वारा गोद लेकर उसके समुचित पोषण एवं आहार व्यवस्था कर श्रेणी सुधार की पहल करने पर सरपंच की सराहना भी की। इस निरीक्षण के दौरान जिला पंचायत सीईओ बी.एस. सोलंकी, जिला कार्यक्रम अधिकारी राजीव गुप्ता, जिला जनसंपर्क अधिकारी जगदीश चंद्र मालवीय एवं ग्रामीणजन उपस्थित थे।

डिवाइडर के लिए छोड़ी जगह में डाली काली मिट्टी, वाहन फंस रहे



बड़नगर। संगम चौराहे पर अधूरे निर्माण कार्य के चलते आए दिन ऐसे दृश्य देखे जा रहे हैं। संगम चौराहे पर बाबा साहेब आंबेडकर प्रतिमा के आसपास डिवाइडर के लिए छोड़ी गई जगह में काली मिट्टी डालने की वजह से चार पहिया वाहन आए दिन उसमें फंस जाते हैं। ऐसा ही एक वाहन मंगलवार सुबह 6 बजे चालक की असावधानी से डिवाइडर वाली जगह में उतर गया, जिसे एक चार पहिया वाहन और चौराहे पर खड़े लोगों की मदद से आधे घंटे की मशक्कत के बाद बाहर निकाला। सिर्फ डिवाइडर ही नहीं अपितु संगम चौराहे से सरस्वती स्कूल के मध्य सड़क खुदी हुई पड़ी होने से उनमें पानी भरा है। इससे शिक्षक कॉलोनी के रहवासियों को परेशानी हो रही है।

बिना रेलिंग की पुलिया से जान जोखिम में डाल निकल रहे ग्रामीण

खरसौदकलां। क्षेत्र में पिछले दो दिनों से हो रही तेज और रुक-रुककर बारिश के चलते चामला नदी उफान पर है। नदी का पानी पुलिया के ऊपर से बह रहा है। बावजूद ग्रामीण बिना रेलिंग की पुलिया से जान जोखिम में डालकर आवागमन करने को मजबूर हैं। बुधवार को भी नदी में पानी का बहाव तेज रहा। इस दौरान दोपहिया वाहन चालक उफनते पानी के बीच से पुलिया पार करते नजर आए। तहसील के वषामापी यंत्र के अनुसार पिछले दो दिनों में करीब एक इंच बारिश दर्ज हुई है। वहीं मासून सीजन में अब तक कुल 463 मिलीमीटर बारिश हो चुकी है। धार क्षेत्र में अधिक बारिश होने के कारण चामला नदी का जलस्तर बढ़ा और मंगलवार-बुधवार को दिनभर नदी उफान पर रही। पानी बढ़ने से पुलिया के ऊपर से भी बहाव जारी रहा। यहा पर बनी पुलिया बिना रेलिंग की है। सामान्य दिनों में भी नदी से ग्रामीणों का आवागमन रहता है, लेकिन बारिश के दौरान नदी का पानी पुलिया के ऊपर से बहने लगता है, जिससे खतरा और बढ़ जाता है।

बड़ वृक्ष से प्रकट हुई थीं मां भगवती

हरियाली अमावस्या पर लगा 'दिवासे का मेला'

मां को लगा घेवर–फेनी का विशेष भोग

दैनिक अवन्तिका ►► बड़नगर

हरियाली अमावस्या के अवसर पर बुधवार को अति प्राचीन भगवती माता मंदिर में प्रतिवर्ष की तरह 'दिवासे का विशाल मेला भव्य रूप से आयोजित किया गया। मेले को लेकर मंदिर परिसर को आकर्षक रूप से सजाया गया था और मां भगवती का विशेष श्रृंगार किया गया।

मंदिर के पुजारी जितेंद्र भारती ने बताया कि वर्षा पूर्व संन्यासी मान भारती बाबा ने यहां भगवान भोलेनाथ की कठोर तपस्या की थी। उनकी तपस्या से प्रसन्न होकर भगवती माता बड़ यानी बरगद के वृक्ष से प्रकट हुईं और बाबा को दर्शन दिए। इसके बाद बाबा ने मंदिर का निर्माण कराया। मान्यता है कि तभी से इस नगर का नाम बड़नगर पड़ा और हरियाली अमावस्या पर



दिवासा पर्व मनाने की परंपरा शुरू हुई। इस पावन अवसर पर मां भगवती को घेवर और फेनी का विशेष भोग लगाया गया। फूलों, शीशे और सुनहरे काम से सजी माता की प्रतिमा को गुलाबी-पीले गेंदा की

माला और चांदी के मुकुट से सजाया गया। दर्शन के लिए सुबह से ही श्रद्धालुओं की लंबी कतारें लगी रहीं। मेले में बच्चों के लिए झूले, खिलौने तथा खान-पान की अनेक दुकानें सजीं। नगर सहित आसपास के क्षेत्रों

से बड़ी संख्या में श्रद्धालु माता के दर्शन के लिए पहुंचे। प्रशासन द्वारा सुरक्षा के विशेष प्रबंध किए गए थे। जानकारी पवन भारती, आशुतोष भारती, देवपुरी गोस्वामी एवं सेठी भारती ने दी।

भाजपा नगर मंडल ने निकाली तिरंगा रैली

दैनिक अवन्तिका ►► महिदपुर

भारतीय जनता पार्टी नगर मंडल द्वारा भव्य तिरंगा रैली का आयोजन किया गया। विजय स्तंभ से शुरू हुई रैली नगर के प्रमुख मार्गों से होते हुए अंबेडकर चौक पहुंची। पूरे मार्ग में भारत माता की जय और वंदे मातरम के नारों से नगर गूंज उठा। रैली में मातृशक्ति ने हाथों में तिरंगा लेकर नेतृत्व किया, वहीं बड़ी संख्या में युवा मोटरसाइकिलों पर तिरंगा लेकर शामिल हुए। विभिन्न संगठनों और नागरिकों ने जगह-जगह पुष्पवर्षा कर रैली का स्वागत किया। आयोजकों ने सभी नागरिकों, कार्यकर्ताओं और मातृशक्ति का आभार व्यक्त किया।

विशेष आधार अपडेशन अभियान का आयोजन

महिदपुर। उपडाकघर महिदपुर में दिनांक 13 व 14 अगस्त को प्रातः 8 बजे से शाम 6 बजे तक आयोजित विशेष आधार अपडेशन अभियान का आयोजन किया जा रहा है। जिसमें सभी प्रकार के आधार सम्बंधित कार्य जैसे बायोमेट्रिक अपडेशन, मोबाइल नंबर अपडेशन, नाम एवं पता, नवे आधार कार्ड आदि का कार्य किया जायेगा। मुख्य पोस्ट ऑफिस अधिकारी ने अधिक से अधिक जनमानस से इसका लाभ लेने का अनुरोध किया है।

आईटीआई में प्रवेश के लिए पंचम चरण की प्रक्रिया शुरू

तराना। आईटीआई तराना में सत्र 2026-27 के लिए रिक्त सीटों पर प्रवेश हेतु पंचम चरण की ऑनलाइन पंजीयन प्रक्रिया शुरू हो गई है। प्राचार्य ओमप्रकाश सोलंकी ने बताया पंजीयन व चॉइस फिलिंग प्रक्रिया 16 अगस्त तक चलेगी।

हरियाली अमावस्या के उपलक्ष्य में मुक्ति धाम में लगाए गए पौधे

सारंगपुर। पेंशन संघ की महिला संगठन मंत्री आशा सोनी तथा महादेव मित्र मंडल के सुमित सोनी ने हरियाली अमावस्या के उपलक्ष में मुक्तिधाम में बिल्व पत्र, नीम तथा चंपा का पौधे रोपित किए तथा उन पर ट्रि गाई लगाकर उन्हें वृक्ष बनने तक संरक्षण करने का संकल्प लिया। पौधारोपण के समय पर्यावरण प्रेमी विष्णु जोशी, नंदकिशोर सोनी, रामनारायण टेटवाल, जयहिंद दुबे, राजेंद्र टेटवाल, शिव नारायण मालवीय, रमेश चंद्र गुजरिया तथा हुकम सोनी मौजूद थे। इस अवसर पर स्थानीय व्यापारी गिरिराज गुप्ता ने अपने माता पिता की पुण्य स्मृति में पर्यावरण दल को पौधों के संरक्षण के लिए 2100 रु की आर्थिक सहायता दी।



भाजपा मंडल बड़ौद द्वारा निकाली गई तिरंगा यात्रा

बड़ौद। आगामी राष्ट्रीय पर्व के उपलक्ष्य में भाजपा मंडल बड़ौद के तत्वावधान में एक विशाल तिरंगा यात्रा का आयोजन नगर परिषद बड़ौद से किया गया जो नगर के प्रमुख मार्गों से होते हुए गांधी चौक पहुंची। इस यात्रा में बड़ी संख्या में पार्टी कार्यकर्ताओं युवाओं और स्थानीय नागरिकों ने बढ़-चढ़कर हिस्सा लिया। देशभक्ति के नारे भारत माता की जय और वंदे मातरम के गगनभेदी नारों से पूरा बड़ौद शहर गूंज उठा। तिरंगा यात्रा शहर के मुख्य मार्गों और चौराहों से होते हुए गुजरी, जहां जगह-जगह नागरिकों द्वारा पुष्पवर्षा कर यात्रा का स्वागत किया गया। इस अवसर पर मंडल प्रभारी लक्ष्मण सिंह कावल ,विधायक प्रतिनिधि शंकरसिंह नरेला, नगर अध्यक्ष प्रतिनिधि सचिन लववंशी नगर उपाध्यक्ष प्रतिनिधि, सूरज सिंह परिहार ,कमल श्रीमाल, चंद्रश शर्मा, मंडल महामंत्री विपिन चौहान ,पारस जैन , मुकेश शर्मा आदि कार्यकर्ता और बड़ी संख्या में गणमान्य नागरिक उपस्थित रहे।

चोरी करने वाले 3 आरोपी को किया गिरफ्तार, 1 लाख रुपए का माल किया जप्त

ब्यावरा। राजगढ़ जिले में चोरी, नकबजनी एवं संपत्ति संबंधी अपराधों पर अंकुश लगाने हेतु चलाये जा रहे विशेष अभियान के तहत थाना प्रभारी सुठालिया(मऊ) उप निरीक्षक अनिल राहौरिया ने कार्रवाई करते हुए दो प्रकरणों में 3 आरोपियों को गिरफ्तार किया। आरोपियों के कब्जे से 5 पानी की मोटर्ें कीमत 50 हजार रुपए व एक मोटर साईकिल कीमत 50 हजार रुपए कुल कीमत 1 लाख रुपए का माल जप्त किया। सुठालिया क्षेत्रान्तर्गत ग्राम लक्ष्मणपुरा में रात्रि के समय अज्ञात चोरों ने एक कुएं से 5 पानी की मोटरों को चोरी किया था जिसमें फरियादी इंदरसिंह सौधिया की रिपोर्ट पर मामला कायम कर विवेचना में लिया। विवेचना के दौरान सायबर सेल राजगढ़ की मदद से एवं मुखबीर सूचना पर सदिही जगदीश पिता सालगराम भील 22 साल निवासी लडीयाखेडा, जामनेर जिला गुना, मेहरवानसिंह पिता प्रभूलाल भील 39 साल निवासी पहाडगढ, जामनेर जिला गुना को पुलिस अभिरक्षा में लेकर पृछताछ की जिन्होंने चोरी की बारदात को अंजाम देना स्वीकार किया उक्त आरोपियों को गिरफ्तार कर मामलो मे चोरी गई 5 पानी की मोटर्ें कीमत 50 हजार रुपए को जप्त कर कब्जे में लिया आरोपियो को न्यायालय पेश किया गया है। सायबर सेल राजगढ एवं मुखबीर सूचना पर प्रकरण में सदेही मंगू उर्फ मांगीलाल पिता भारत सिंह भील 19 साल निवासी ग्राम गोविंदपुरा थाना मधुसुदनगढ जिला गुना को पुलिस अभिरक्षा में लेकर पृछताछ की जिसने चोरी की बारदात को अंजाम देना स्वीकार किया आरोपी को गिरफ्तार कर मामलो मे चोरी गई मोटर साईकिल को जप्त कर कब्जा पुलिस लेकर आरोपी को न्यायालय पेश किया गया है।

कलेक्टर ने ग्राम दाबड़िया का किया आकस्मिक निरीक्षण



आगर-मालवा। जन विश्वास अभियान के अंतर्गत आज जिला कलेक्टर डॉ. शेर सिंह मीना ने ग्राम दाबड़िया का आकस्मिक निरीक्षण किया। निरीक्षण के दौरान कलेक्टर ने सर्वप्रथम राशन दुकान का जायजा लिया। उन्होंने सीमा बाई एवं सुहाग बाई को अपने समक्ष में दो माह का राशन दिलवाया। ग्रामीणों से संवाद कर राशन दुकान के नियमित खुलने एवं समय पर राशन वितरण की जानकारी ली। कलेक्टर ने गेहूं एवं चावल की गुणवत्ता को भी परखा। इसके पश्चात कलेक्टर ने ग्राम के माध्यमिक विद्यालय का निरीक्षण किया। कक्षा 7 एवं 8 के विद्यार्थियों से संवाद करते हुए उन्होंने तीन छात्राओं से बारी-बारी से पढ़ाए जा रहे अंग्रेजी के पाठ को पढ़वाया। कलेक्टर ने शिक्षकों को निर्देश दिए कि विद्यार्थियों से नियमित रूप से अंग्रेजी लेखन एवं वाचन की प्रैक्टिस करवाई जाए। विद्यालय भवन की छत से पानी रिसाव की शिकायत पर उन्होंने सरपंच एवं उप यंत्री को छत की मरम्मत, वाटर प्रूफिंग एवं छत पर जल निकासी की समुचित व्यवस्था करने के निर्देश दिए।

वैन लटकाकर आगजनी करने वाले तीन पर लगाई रासुका

बड़नगर। मोहरम जुलूस के दौरान जिले के बड़नगर में क्रेन से वैन लटकाकर पटराओं और आगजनी के खतरनाक प्रदर्शन के मामले में पुलिस और प्रशासन ने बड़ी कार्रवाई की है। घटना के तीन मुख्य आरोपियों के खिलाफ राष्ट्रीय सुरक्षा अधिनियम रासुका के तहत कार्रवाई करते हुए उन्हें तीन महीने के लिए कैदीय जेल भैरवाहू भेज दिया है। गृह विभाग ने भी जिला प्रशासन के इस डिंटेशन आदेश की पुष्टि कर दी है। एसपी प्रदीप शर्मा ने कहा कि मामले में सख्त कदम उठाया है। एसएसपी करणदीप सिंह, एसडीओपी बड़नगर महेंद्रसिंह परमार और बड़नगर थाना प्रभारी कमलेश सिंगार की टीम को जांच में जुटाया था। पुलिस के अनुसार अडान मोहल्ला स्थित हुसैनी अखाड़ा द्वारा 23 जून को जुलूस में क्रेन की मदद से एक पुरानी वैन को हवा में लटकाया गया था। इसके बाद उसमें पटाखे लगाकर आगजनी का खतरनाक स्टैंड किया, जिससे इलाके में अफरा-तफरी और जनसुरक्षा का खतरा पैदा हो गया था।



विधि विधान में शुद्धता के भाव से कराना आदि कई उदाहरण रहे हैं। उनके जीवन में सहिष्णुता एवं जीवात्मा एवं साधार्मिक के प्रति मैत्री भाव साफ दिखता था । श्री आदिनाथ गुप्त के चमन सोनी ने बताया कि गुरुणी ज्ञान की भंडार थी आपकी ओजस्वी वाणी के मुखारविंद से तत्व ज्ञान पर प्रवचन द्वारा अनेक उदाहरणों द्वारा श्रावक श्राविकाओं को जीवन जीने की कला शैली एवं जीवों के प्रति करुणा भाव का संदेश हमेशा देती थी। निलेश सोगानी ने कहा की जीवदया ही धर्म का मूल है। जीवदया ही ईश्वर की सच्ची पूजा है। निलेश बछावत ने अपने शुभ भावों में गुरुणी के गुणगान कर उनके क्षमा करुणा दया के भाव को

बताते हुए अपने जीवन में उनके इन गुणों से सीख लेनी की बात करते हुए उनके प्रति अपने शुद्ध भावों से श्रद्धा सुमन के साथ भावांजलि दी। नरेश नाबरीया ने कहा कि कोचर परिवार और नाबरिया परिवार से 14 पुण्य आत्माओं के द्वारा जिनशासन की दीक्षा अंगीकार की गई जो हमारे महिदपुर नगर के लिए गौरव की बात है। 14 ही दीक्षाथी अपने संयम पथ के मार्ग पर अपनी संयम यात्रा कर रही हैं । इस संपूर्ण कार्यक्रम के लाभार्थी कोमलबाई धर्मचंदजी नाबरिया परिवार रहे। इस अवसर पर महेंद्र सोनगरा, जानचंद्र कोचर, गिरीश नाबरिया, संयम कासलीवाल, संदीप सेठिया, याशु कोचर, अमन नाबरिया, परम सेठिया आदि उपस्थित थे ।

आनंद सागरसूरीश्वर मसा की 152 वीं जयंती पर किया वंदन

साध्वी सुधाशनाश्रीजी ने कहा- धन दौलत के साथ कभी धर्म से भी संपन्न होना न भूले

दैनिक अवन्तिका ►► बड़नगर

आगमोद्धारक आनंदसागर सूरिश्वरत्री मसा. की 152वीं जन्म जयंती पर आराधना भवन में गुणानुवाद सभा संपन्न हुई। इस अवसर पर साध्वी सुधाशनाश्रीजी ने कहा कि चारित्र लेना सरल बात नहीं है। वे माता-पिता अपने आपको भाग्यवान समझें, जिनकी संतान दीक्षा अंगीकार करती है।

उन्होंने कहा कि आनंदसागर सूरिश्वरजी म. सा. ने बाल्यावस्था में ही दीक्षा ले ली थी। पूर्व जन्म के पुण्य से ही धर्म मार्ग मिलता है। वैराग्य की भावना दृढ़ संकल्प से पूर्ण होती है।

नंद सागर सूरिश्वरजी ने आगमों के

शासकीय महाविद्यालय बड़नगर में एनसीसी भर्ती संपन्न

दैनिक अवन्तिका ►► बड़नगर


शासकीय स्नातकोत्तर महाविद्यालय बड़नगर में 12 अगस्त बुधवार को एनसीसी भर्ती प्रक्रिया सफलतापूर्वक संपन्न हुई। भर्ती के दौरान महाविद्यालय के दूर-दराज ग्रामीण परिवेश से आए विद्यार्थियों का उत्साह एवं जोश देखते ही बनता था। विद्यार्थियों ने अनुशासन, शारीरिक दक्षता एवं देशसेवा की भावना के साथ भर्ती प्रक्रिया में उत्साहपूर्वक भाग लिया।

इस अवसर पर महाविद्यालय के प्राचार्य सुनील उदीवाल ने विद्यार्थियों का उत्साहवर्धन करते हुए एनसीसी भर्ती में उनकी सहभागिता पर हर्ष व्यक्त किया। उन्होंने चयनित कैडेट्स को शुभकामनाएं



देते हुए कहा कि एनसीसी विद्यार्थियों में अनुशासन, नेतृत्व क्षमता, आत्मविश्वास एवं राष्ट्रसेवा की भावना विकसित करने का महत्वपूर्ण माध्यम है। एनसीसी भर्ती प्रक्रिया के दौरान 21 एमपी बटालियन एनसीसी, रतलाम से सूबेदार सरताज

आलम ने निरीक्षण एवं मार्गदर्शन प्रदान किया। वहीं शासकीय चिकित्सालय बड़नगर की ओर से डॉ. कुरेशी एवं डॉ. चन्नी लाड़ द्वारा विद्यार्थियों को आवश्यक मेडिकल सेवाएं उपलब्ध कराई गईं। इस अवसर पर महाविद्यालय



ओंकारेश्वर ज्योतिर्लिंग जहां विश्राम करते हैं भगवान शिव

मध्य प्रदेश के नर्मदा तट पर स्थित ओंकारेश्वर ज्योतिर्लिंग की धार्मिक महत्ता का विश्लेषण करने पर यह स्पष्ट होता है कि यहां शिव के शयन की परंपरा इसे

विशिष्ट बनाती है। स्कंद और शिव पुराण में वर्णित यह चौथा ज्योतिर्लिंग समस्त तीर्थयात्राओं की पूर्णता के लिए अनिवार्य माना जाता है।

सावन का महीना चल रहा है। सभी श्रद्धालु महादेव की पूजा-अर्चना और प्रभु की कृपा पाने में लगे हैं। कई लोग सावन के महीने में भगवान शिव के 12 ज्योतिर्लिंग के दर्शन करने के लिए जाते हैं, इन्हीं से एक है चौथा ज्योतिर्लिंग ओंकारेश्वर है। ओंकारेश्वर ज्योतिर्लिंग का वर्णन स्कंद पुराण, शिव पुराण और वायु पुराण जैसे प्राचीन धार्मिक ग्रंथों में भी देखने को मिलता है। मध्य प्रदेश के नर्मदा नदी के उत्तरी

तट पर स्थित ओंकारेश्वर ज्योतिर्लिंग, जो कि इंदौर से करीब 77 किलोमीटर की दूरी पर बसा हुआ है। धार्मिक शास्त्रों के अनुसार, यहां पर रोजाना तीनों लोकों की यात्रा के बाद भगवान शिव विश्राम करने के लिए आते हैं। इसलिए इस मंदिर में भगवान शिव के विश्राम व्यवस्था, अनुष्ठान और शयन दर्शन का ध्यान रखा जाता है। आइए आपको यहां के इतिहास के बारे में बताते हैं।

ओंकारेश्वर के दर्शन नहीं किए तो तीर्थ यात्रा अधूरी मानी जाती है

हिंदू धर्म में सभी तीर्थ यात्रा के दर्शन के बाद ओंकारेश्वर के दर्शन करना व पूजन का विशेष महत्व माना जाता है। यहां पर तीर्थ यात्री सभी तीर्थों का जल लेकर ओंकारेश्वर धाम में शिवलिंग पर जला अर्पित करते हैं, तभी सभी तीर्थ पूर्ण माने जाते हैं। वरना ये यात्रा अधूरी मानी जाती है।

मंदिर में 3 समय होती है आरती

बता दें कि, ओंकारेश्वर में कई मंदिर स्थित है। नर्मदा के दोनों दक्षिणी व उत्तरी तटों पर मंदिर बसे हैं। ओंकारेश्वर में ओमकार पर्वत का परिक्रमा पथ करीब 7 किलोमीटर लंबा मार्ग है, जो कि पक्के सोमेट से बना है। रास्ते भर मन मोह लेने वाले नजारे देखने को मिलते हैं। परिक्रमा पथ पर सुंदर संगम स्थल भी हैं। ओंकारेश्वर मंदिर में रोजाना 3 पूजा होती है। तीनों ही पूजा कराने के लिए अगल-अलग पुजारी है। सुबह के समय ट्रस्ट के पुजारी, दोपहर के समय सिंधिया घराने के पुजारी और शाम की पूजा में होलकर स्टेट के पुजारी पूजा करते हैं। हर सोमवार को एक पालकी पर भगवान ओंकारेश्वर की तीन मुखों वाली सोने की मूर्ति को रखकर जुलूस निकाला जाता है। इस भव्य नजारे को देखने के लिए स्थानीय लोगों को भगवान के दर्शन प्राप्त होते हैं।

जानिये किस द्रव्य से बने शिवलिंग के पूजन से क्या लाभ होता है?

विभिन्न द्रव्यों से बनते हैं 'पार्थिव' शिवलिंग

भारत वर्ष में 'पार्थिव' पूजा के साथ ही विशेष स्थानों में पाषाणमय शिवलिंग प्रतिष्ठित और पूजित होते हैं। ये अचल मूर्तियां होती हैं। वाणलिंग या सोने-चांदी के छोटे लिंग जंगम कहलाते हैं। इन्हें प्राचीन पाशुपत-

अचल मूर्तियां होती हैं। वाणलिंग या सोने-चांदी के छोटे लिंग जंगम कहलाते हैं। इन्हें प्राचीन पाशुपत-

सम्प्रदाय एवं लिंगायत-सम्प्रदाय वाले पूजा के व्यवहार में लाने के लिए अपने साथ भी रखते हैं।



शिवलिंग सम्पूर्ण वेदमय, समस्य देवमय, समस्त भूधर, सागर, गगनमिश्रित सम्पूर्ण विश्वब्रह्माण्डमय माना जाता है। वह शिवशक्तिमय, त्रिगुणमय और त्रिदेवमय भी सिद्ध होने से सबके लिए उपास्य है। इसलिये सृष्टि के प्रारम्भ से ही समस्त देवता, ऋषि, मुनि, असुर, मनुष्यादि विभिन्न ज्योतिर्लिंगों, स्वयंभूलिंग, मणिमय, रत्नमय, धातुमय, गुणमय, पार्थिव तथा मनोमय आदि लिंगों की उपासना करते आये हैं। स्कन्दपुराण के अनुसार इसी उपासना से इन्द्र, वरूण, कुबेर, सूर्य, चंद्र आदि का स्वर्गाधिपत्य, राजराजाधिपत्य, दिक्पालपद, लोकपालपद, प्राजापत्य पद तथा पृथ्वी पर राजाओं के सार्वभौम चक्रवर्ती साम्राज्य की प्राप्ति होती आयी है। मार्कण्डेय, लोमश आदि ऋषियों के दीधानुष्टव, नैरुज्य, ज्ञान-विज्ञान तथा अणिमादिक अष्ट ऐश्वर्यों की सिद्धि का मूल कारण भी योगयोगेश्वर भगवान शंकर के मूल प्रतीक लिंग का विधिवत पूजन रहा है।

भारत वर्ष में 'पार्थिव' पूजा के साथ ही विशेष स्थानों में पाषाणमय शिवलिंग प्रतिष्ठित और पूजित होते हैं। ये अचल मूर्तियां होती हैं। वाणलिंग या सोने-चांदी के छोटे लिंग जंगम कहलाते हैं। इन्हें प्राचीन पाशुपत-सम्प्रदाय एवं लिंगायत-सम्प्रदाय वाले पूजा के व्यवहार में लाने के लिए अपने साथ भी रखते हैं। लिंग विविध द्रव्यों के बनाये जाते हैं। गरुण पुराण में इसका अच्छा विस्तार है। उसमें से कुछ का संक्षेप में परिचय इस प्रकार है-

1. गन्धलिंग दो भाग कस्तूरी, चार भाग चंदन और तीन भाग कुंकुम से बनाये जाते हैं। शिवसायुज्यार्थ इसकी अर्चा की जाती है।
2. पुष्पलिंग विविध सौरमय फूलों से बनाकर पुष्पों के आधिपत्य लाभ के लिए पूजे जाते हैं।
3. गोशकुललिंग, स्वच्छ कपिल वर्ण की गाय के गोबर से बनाकर पूजने से ऐश्वर्य मिलता है। अशुद्ध स्थान पर गिरे गोबर का व्यवहार वर्जित है।धर्म और श्रद्धा
4. बालुकामयलिंग, बालू से बनाकर पूजने वाला विद्याधरत्व और फिर शिवसायुज्य प्राप्त करता है।
5. यवगोधूमशालिलजलिंग, जौ, गेहूं, चावल के आटे को बनाकर श्रीपुष्टि और पुत्रलाभ के लिए पूजते हैं।
6. सिताखण्डमयलिंग मिट्टी से बनाता है, इसके पूजन से आरोग्य लाभ होता है।
7. लवणजलिंग हरताल, त्रिकटु को लवण में मिलाकर बनाता है। इससे उत्तम प्रकार का वशीकरण होता है।
8. तिलपिष्टेयलिंग तिल को पीसकर उसके चूर्ण से बनाया जाता है, यह अभिलाषा सिद्ध करता है।
- 9-11. भस्मयलिंग सर्वाफलप्रद है, गुडोत्थलिंग प्रीति बढ़ाने वाला है और शर्करामयलिंग सुखप्रद है।
12. वंशांकुरमय (बांस के अंकुर से निर्मित) लिंग वंशकर है।
- 13-14. पिष्टमय विद्याप्रद और दधिदुग्धोद्भवलिंग कीर्ति, लक्ष्मी और सुख देता है।

Sport

आईसीसी रैंकिंग में जडेजा 1556 दिन से टॉप ऑलराउंडर

बुमराह 21 महीने से लगातार नंबर-1 टेस्ट बॉलर

शुभमन गिल वनडे में टॉप बैटर

एजेंसी ►► पटना

भारतीय तेज गेंदबाज जसप्रीत बुमराह लगातार 21 महीनों से टेस्ट गेंदबाजों की रैंकिंग में नंबर-1 बने हुए हैं। उन्होंने नवंबर 2024 में पहला स्थान हासिल करने के बाद इसे बरकरार रखा है। बुमराह के 870 रेटिंग पॉइंट्स हैं।

रवींद्र जडेजा टेस्ट ऑलराउंडर्स में टॉप पर हैं। वे पिछले 1556 दिन से नंबर-1 पोजिशन पर हैं। वे पिछली बार 9 मई 2022 को टॉप पर आए थे। वहीं भारतीय कप्तान शुभमन गिल ने वनडे में पहला स्थान बरकरार रखा है। पाकिस्तान के टेस्ट कप्तान बाबर आजम ने बैटर्स रैंकिंग के टॉप-10 में वापसी कर

टेस्ट रैंकिंग में टॉप-10 में लौटे बाबर

बाबर आजम सितंबर 2024 की शुरुआत के बाद पहली बार टेस्ट बल्लेबाजों की टॉप-10 रैंकिंग में पहुंचे हैं। करीब दो साल बाद उन्होंने टॉप-10 में जगह बनाई है। वेस्टइंडीज के खिलाफ दूसरे टेस्ट में पाकिस्तान के लिए अब्दुल्ला शफीक ने नाबाद 160 रन बनाए। इस प्रदर्शन के बाद शफीक ने टेस्ट बल्लेबाजों की रैंकिंग में 25 पायदान की छलांग लगाई और 32वें नंबर पर पहुंच गए। टेस्ट बल्लेबाजों की रैंकिंग में ऑस्ट्रेलिया के ट्रेविस हेड अभी भी नंबर-1 पर बने हुए हैं। उनके 853 रेटिंग पॉइंट हैं। इंग्लैंड के हेरी ब्रूक 852 पॉइंट के साथ दूसरे नंबर पर हैं। दोनों के बीच सिर्फ 1 पॉइंट का अंतर है।

ली है। बुधवार को जारी रैंकिंग में बाबर ने 5 पायदान की छलांग लगाई है। वे अब 716 रेटिंग पॉइंट के साथ 10वें नंबर पर हैं।

वेस्टइंडीज के खिलाफ दो टेस्ट में उन्होंने सबसे ज्यादा 193 रन बनाए। दूसरे टेस्ट में 88 रन की पारी खेलने और दूसरी पारी में नाबाद 24 रन बनाकर टीम को

जीत दिलाने का फायदा उन्हें रैंकिंग में मिला।



निवार से गॉल में पहला मुकाबला, धनंजय डी सिल्वा कप्तान और कमिंडू उपकप्तान होंगे

भारत से पहले टेस्ट के लिए श्रीलंका स्क्वाड का ऐलान

भारत को 18 साल से नहीं हरा सका श्रीलंका

एजेंसी ►► कोलंबो

श्रीलंका ने भारत के खिलाफ पहले टेस्ट मैच के लिए अपनी टीम घोषित कर दी है। यह मुकाबला शनिवार से गॉल में शुरू होगा। धनंजय डी सिल्वा टीम के कप्तान होंगे, जबकि कमिंडू मेंडिस को उपकप्तान बनाया गया है। धनंजय डी सिल्वा (कप्तान), कामिंडू मेंडिस (उपकप्तान), लाहिरु उदाना, निशान मधुशंका, दिनेश चांदीमल, पसिंदु सुरियाबंडारा, सोनल दिनुषा, निरोशन डिकवेला, रमेश मेंडिस, प्रभात जयसूर्या, केशरा नुवंधा, मिलान रत्नायके, असिता फर्नांडो, लाहिरु कुमारा, विश्वा फर्नांडो,

दिलशान मधुशंका। विकेटकीपर-बल्लेबाज निरोशन डिकवेला की वापसी हुई है। डिकवेला ने श्रीलंका के लिए अपना आखिरी टेस्ट मुकाबला साल 2023 में न्यूजीलैंड के खिलाफ खेला था। इस मुकाबले के बाद से वे टेस्ट टीम से बाहर चल रहे थे।

वहीं, पेस अटैक को मजबूत करने के इरादे से बाएं हाथ के तेज गेंदबाज दिलशान मधुशंका की टीम में वापसी कराई गई है। मधुशंका ने अपना इकलौता टेस्ट मुकाबला साल 2023 में पाकिस्तान के खिलाफ खेला था। युवा बल्लेबाज पसिंदु सुरियाबंडारा को पहली बार स्क्वाड में शामिल किया गया है। सुरियाबंडारा को घरेलू क्रिकेट (डोमेस्टिक सर्किट) में उनके शानदार प्रदर्शन का इनाम मिला है। भारत और श्रीलंका के बीच अब तक 17 टेस्ट सीरीज खेली गई हैं। इनमें टीम इंडिया का पलड़ा भारी रहा है। भारत ने 10

सीरीज जीती हैं, जबकि श्रीलंका को 3 में जीत मिली है। दोनों टीमों के बीच 4 सीरीज ड्रॉ रही हैं। श्रीलंका पिछले छह सीरीज से भारत को नहीं हरा सका है। उसने भारत के खिलाफ आखिरी टेस्ट सीरीज जीत 2008 में दर्ज की थी, यानी उसे करीब 18 साल से भारत के खिलाफ सीरीज जीत का इंतजार है।

श्रीलंका दौरे के लिए भारतीय टेस्ट टीम

शुभमन गिल (कप्तान), केएल राहुल (उप-कप्तान), यशस्वी जयसवाल, ऋषभ पंत (विकेटकीपर), ध्रुव जुरेल (विकेटकीपर), रवींद्र जड़ेजा, कुलदीप यादव, मानव सुथार, मोहम्मद सिराज, प्रसिद्ध कृष्णा, गुरनूर बरार, देवदत्त पडिकवल, सारांश जैन, आकिब नबी और सफ़राज खान।

फुटबॉलर रोनाल्डो ने गर्लफ्रेंड जॉर्जिना से शादी की

पुर्तगाल। फुटबॉलर क्रिस्टियानो रोनाल्डो ने पुर्तगाल में अपनी गर्लफ्रेंड जॉर्जिना रोड्रिज़ से शादी कर ली है। मीडिया रिपोर्ट्स के मुताबिक, दोनों ने मंगलवार को कोर्ट मैरिज की। रोनाल्डो और जॉर्जिना 2016 में मैट्रिड में मिले थे। दोनों तभी से साथ हैं। दोनों के चार बच्चे हैं।

खेल मंत्रालय ने टेबल टेनिस संघ की मान्यता निलंबित की

नई दिल्ली। भारतीय खेल मंत्रालय ने बुधवार को टेबल टेनिस फेडरेशन ऑफ इंडिया की मान्यता निलंबित कर दी। मंत्रालय ने फेडरेशन में मैनेजमेंट से जुड़ी खामियों का हवाला दिया। मंत्रालय ने भारतीय ओलिंपिक संघ से देशभर में टेबल टेनिस का एडमिनिस्ट्रेशन संभालने के लिए कमिटी बनाने को कहा है। यह कमिटी में शासन व्यवस्था बहाल होने तक इसकी देखरेख करेगी। मंत्रालय ने कहा कि मान्यता निलंबित करने की एक वजह समय सीमा के भीतर चुनाव नहीं कराना है। फेडरेशन को पहले कारण बताओ नोटिस जारी किया गया था।

उन्होंने इंस्टाग्राम पर अंगुठियां पहने हुए फोटो भी शेयर की है। रोनाल्डो और जॉर्जिना ने आज से ठीक एक साल पहले 12 अगस्त 2025 को सगाई की थी। उस वक्त जॉर्जिना ने इंस्टाग्राम पर एंगेजमेंट रिंग की फोटो शेयर की थी और कैप्शन में लिखा था, 'हां, मैं आपसे प्यार करती हूं।

जमीन बेचना है

ग्राम सुमराखेड़ा (तहसील तराना) में येन रोड से एक खेत छोड़कर रेल पट्टरी से दक्षिण दिशा में भूमि खेत साढ़े तीन बीघा एवं बिड़ु डाई बीघा बेचना है।

संपर्क करें
940 6801069

किराए से देना है

ऑफिस किराए से देना है सी/ 21 नानाखेड़ा बस स्टैंड के सामने श्रीगंगा के ऊपर प्रथम मंजिल फ्लैट साईड लगभग 500 वर्ग फिट फाइनर्स कंपनी,या मोबाईल कंपनी को प्राथमिकता दी जावेगी

संपर्क करें - रवि गुप्ता
9926466157

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता
रामरतन शर्मा मार्ग, उज्जैन
फोन: 7869850570
9827832632

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft plot भवर कुआं चौराहे पर, 3. 1500,sqft plot पर बना हुआ शोरूम मेन खंडवा रोड पर, 4. 2,लाख किराए पर लगे बेक, 5. हॉस्टल विष्णुपुर में, 6. शोरूम विजय नगर में, 7. 1200,sqft रानी बाग में 8. 1500,sqft इंदुपुर में 9. रेस्टोरेन्ट विजय नगर में, 10. लक्जरी फार्म हाउस

संपर्क करें
पीसी राजपूत सीयल एस्टेट
9893713817

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके.

संपर्क करें
श्री हरि पेपर इंडस्ट्री
8 मक्की रोड इंडस्ट्रियल एरिया
प्रवाह पेट्रोल पंप के पीछे, उज्जैन
मोबाइल 9425358095

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता
रामरतन शर्मा मार्ग, उज्जैन
फोन: 7869850570
9827832632

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें
9575555715, 9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में)
योग्यता :- ग्रेजुएट, पोस्ट ग्रेजुएट, ऑफिस समय 10 से 01 बजे तक
आवेदन:- 23-06-2026

सेन्ट मटार कान्वेंट स्कूल 36, मदार गेट सरदार स्टील के पास उज्जैन
फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता-
योग्यता- B.E./D/D.E.D./Deled
वेतन- 7000 से 8000 प्रतिमाह

राजेश राव हाण्डे- 9977588698
Head Master
Shri Sanskriti Convent
Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क
9893374872

बेचना है

अमरबली का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क
9111328540

रद्दी बेचना है

अखबारी फ़ेरा रद्दी, थोक रेट में टर्नो से 10-10 किलो के बंडल में बेचना है

संपर्क
7773077762

तुरंत आवश्यकता है

1 ग्राम ज्वेलरी व आर्टिफिशियल ज्वेलरी की मार्केटिंग के लिए युवक-युवतियों की आवश्यकता है। वेतनमान 15000 से शुरू। ज़बुटी 8 घंटे। कार्य क्षेत्र सिर्फ उज्जैन शहर के लिए।
नोट: इच्छुक व्यक्ति एजेंसी लेने हेतु संपर्क करें।

बाबा डायरेक्ट मार्केटिंग कंपनी
मालीपुरा, उज्जैन
मोबाइल- 9981248359

